

హరీష్ రావుకు ఫోన్ ట్యాపింగ్ ఉచ్చ

తెలంగాణలో సంచలనం సృష్టించిన ఫోన్ ట్యాపింగ్ కేసు ప్రత్యేక దర్యాప్తు బృందం ఆయనకు నోటీసులు జారీ చేసింది

అత్యుచితంగా ట్యాపింగ్ చేసిన వ్యవహారంలో సిబ్బంది ఆరా

ప్రముఖ టీవీ ఛానల్ యజమాని ఇచ్చిన వాంగ్మూలం ఆధారంగా ట్యాపింగ్ చేయించినట్లు సిబ్బంది గుర్తించినట్లు సమాచారం

విశాలభారతి, స్టేట్ బ్యూరో:

తెలంగాణ రాజకీయాల్లో మరోసారి ప్రకంపనలు మొదలయ్యాయి. గత కొన్ని నెలలుగా రాష్ట్రవ్యాప్తంగా సంచలనం సృష్టించిన ఫోన్ ట్యాపింగ్ కేసు ఇప్పుడు అత్యంత కీలక మలుపు తిరిగింది. బీఆర్ఎస్ కీలక నేత, మాజీ మంత్రి హరీష్ రావు చుట్టూ ఈ కేసు ఉప్పు బిగుస్తుండటం రాజకీయ వర్గాల్లో హాట్ టాపిక్‌గా మారింది. గత ప్రభుత్వ హయాంలో జరిగిన ఈ వ్యవహారంలో హరీష్ రావు ప్రయోగం ఉందన్న ఆరోపణలతో ప్రత్యేక దర్యాప్తు బృందం నేరుగా ఆయనకే నోటీసులు జారీ చేయడం సంచలనంగా మారింది. ఈ పరిణామం బీఆర్ఎస్ శ్రేణుల్లో ఒక్కసారిగా ఆందోళన నింపగా, అధికార వర్గాల్లో మాత్రం దర్యాప్తు వేగం

మిగతా 2లో..



కవిత కోసం రంగంలోకి పీకే

- తెలంగాణ రాజకీయం అనూహ్య మలుపులు తిరుగుతోంది
- కల్యాణంపై కవిత సాంతంగా రాజకీయ పార్టీ ప్రారంభించనున్నారు
- కొంతకాలంగా బీఆర్ఎస్ అగ్ర నాయకత్వంపై పదునైన విమర్శలు ప్రశాంతి కోసం కవిత ఆమె చేతులు కలిపినట్లు వార్తలు వస్తున్నాయి
- 2029 నాటికి పూర్తిస్థాయి రాజకీయ శక్తిగా ఎదిగేందుకు ప్రణాళికలు
- పీకే బృందం కవితకు విశాఖరీతం చేస్తున్నట్లు తెలుస్తోంది



విశాలభారతి, స్టేట్ బ్యూరో: తెలంగాణ రాజకీయ ముఖ్యచిత్రం ఇప్పుడు అనూహ్య మలుపులు తిరుగుతోంది. భారత్ రాష్ట్ర సమితి నుంచి బయటకు వచ్చిన కల్యాణంపై కవిత, సాంతంగా రాజకీయ ప్రస్థానాన్ని ప్రారంభించేందుకు

మిగతా 3లో..

మేడారానికి మహారాజు

తెలంగాణ కుంభమేళా సమృద్ధి సారలమ్మ మహా జాతర

ఈసారి సరికొత్త శోభతో భక్తులకు స్వాగతం పలుకుతోంది ప్రభుత్వం దాదాపు రూ. 250 కోట్లు కేటాయించింది సీఎం రేవంత్ రెడ్డి స్వయంగా మేడారంలో పర్యటించారు కుటుంబ సభ్యులతో కలిసి అమ్మవార్లను దర్శించుకున్నారు నూతన సాలహారం, భారీ ప్రవేశ ద్వారాలను ప్రారంభించారు



విశాలభారతి, స్టేట్ బ్యూరో: ముఖ్యమంత్రి రేవంత్ రెడ్డి నేతృత్వంలోని ప్రభుత్వం ఈ పనుల కోసం దాదాపు 250 కోట్ల రూపాయల భారీ నిధులను వెచ్చించి మేడారం రూపురేఖలను పూర్తిగా మార్చివేసింది. మేడారంలో భక్తులు అత్యంత పవిత్రంగా భావించే గద్దెల ప్రాంగణాన్ని ప్రభుత్వం ఈసారి మరింతగా విస్తరించింది. గద్దెల చుట్టూ అద్భుతమైన తోరణాలను ఏర్పాటు చేయడంతో పాటు, ప్రాంగణమంతా ఆధ్యాత్మికత ఉట్టిపడేలా తీర్చిదిద్దింది. ఈ క్రమంలోనే అక్కడ నిర్మించిన గోడలపై గిరిజన జీవనశైలిని, వారి సంప్రదాయాలను చాటిచెప్పే అద్భుతమైన శిల్పాలను చెక్కించారు. రాతి కట్టడాలతో చేపట్టిన ఈ నూతన

స్పీకర్‌కు సుప్రీంకోర్టు నోటీసులు

- తెలంగాణ రాజకీయాల్లో మరోసారి ప్రకంపనలు మొదలయ్యాయి. గత కొంతకాలంగా రాష్ట్ర రాజకీయాలను ఉత్పంఠం గురిచేస్తున్న పార్టీ ఫిరాయింపుల వ్యవహారం ఇప్పుడు అత్యున్నత న్యాయస్థానం మెట్టు ఎక్కింది. తెలంగాణ అసెంబ్లీ స్పీకర్
- ఫిరాయింపుల వ్యవహారం న్యాయస్థానం మెట్టు ఎక్కింది
- స్పీకర్ గద్దె ప్రసాద్ కుమార్ తీరుపై సుప్రీంకోర్టు ఆగ్రహం
- ఆయనకు కోర్టు ధక్కరణ నోటీసులు జారీ చేసింది
- ఈ కీలక పరిణామం వెనుక ఏలేటి మహేశ్వర్ రెడ్డి ఉన్నారు
- వివాదం కాంగ్రెస్‌లోకి చేరిన ఎమ్మెల్యేల చుట్టూ తిరుగుతోంది

విశాలభారతి, స్టేట్ బ్యూరో:

తెలంగాణ రాజకీయాల్లో మరోసారి ప్రకంపనలు మొదలయ్యాయి. గత కొంతకాలంగా రాష్ట్ర రాజకీయాలను ఉత్పంఠం గురిచేస్తున్న పార్టీ ఫిరాయింపుల వ్యవహారం ఇప్పుడు అత్యున్నత న్యాయస్థానం మెట్టు ఎక్కింది. తెలంగాణ అసెంబ్లీ స్పీకర్

గద్దె ప్రసాద్ కుమార్ తీరుపై సుప్రీంకోర్టు తీవ్ర ఆగ్రహం వ్యక్తం చేస్తూ, ఆయనకు కోర్టు ధక్కరణ నోటీసులు జారీ చేయడం రాష్ట్ర రాజకీయ వర్గాల్లో హాట్ టాపిక్‌గా మారింది. ముఖ్యంగా అధికార కాంగ్రెస్ పార్టీలోకి చేరిన ఇతర పార్టీల ఎమ్మెల్యేల అసర్థత వేటుపై

మిగతా 3లో..



రైతుల సంక్షేమమే లక్ష్యం

- భట్టి విక్రమార్కు చింతకాని మండలంలో పర్యటించారు
- వందనం-కొడుమూరు పనులకు శంకుస్థాపన చేశారు
- రూ. 35.75 కోట్ల భారీ నిధులను మంజూరు చేశారు
- ఈ లిఫ్ట్ ఇరిగేషన్ పనులు పూర్తయితే వేలాది ఎకరాలకు సాగునీరు
- జడ్పీ రోడ్డును అభివృద్ధి చేసేందుకు రూ. 3.50 కోట్లు కేటాయించారు
- సమస్యలను పరిష్కరించడమే తమ లక్ష్యమని పేర్కొన్నారు

విశాలభారతి, స్టేట్ బ్యూరో:

తెలంగాణ రాజకీయాల్లో ప్రజా క్షేత్రంలో నిరంతరం ఉంటూ, అభివృద్ధి పనులకు వేగం పెంచడంలో ఉప ముఖ్యమంత్రి మల్ల భట్టి విక్రమార్కు ఎప్పుడూ ముందుంటారు. తాజాగా ఆయన తన సొంత నియోజకవర్గ పరిధిలోని చింతకాని మండలంలో పర్యటించి పలు కీలక అభివృద్ధి పనులకు శ్రీకారం చుట్టారు. ఈ పర్యటన స్థానిక ప్రజల్లో కొత్త ఆశలను నింపడమే కాకుండా, రాబోయే రోజుల్లో మండలం ఏ స్థాయిలో అభివృద్ధి చెందబోతుందో ఒక స్పష్టమైన సంతకాన్ని ఇచ్చింది. సోమవారం ఉదయం నుండి మండలంలో పండుగ వాతావరణం నెలకొన్నా, భారీ సంఖ్యలో తరలివచ్చిన ప్రజల మధ్య ఆయన శంకుస్థాపన కార్యక్రమాలను వైభవంగా నిర్వహించారు. ఈ పర్యటనలో అత్యంత ప్రధానమైన ఘట్టం వందనం కొడుమూరు రెండు దశ లిఫ్ట్ ఇరిగేషన్ పనులకు శంకుస్థాపన చేయడం. వ్యవసాయమే ప్రధాన జీవనాధారంగా ఉన్న ఈ ప్రాంతంలో సాగునీటి కొరతను తీర్చడమే

మిగతా 3లో..

రేవంత్‌కి టైనింగ్ అవసరం

- సీఎం రేవంత్ రెడ్డి బండి సంజయ్ మద్దతు మాటల యుద్ధం
- బీజేపీని బ్రటిష్ జనతా పార్టీ అని అభివర్ణించడంపై తీవ్ర చర్చ
- ఈ వ్యాఖ్యలపై కేంద్ర మంత్రి బండి సంజయ్ తనదైన శైలిలో కౌంటర్ కాంగ్రెస్ కాస్తా ఇటలీ నేషనల్ కాంగ్రెస్‌గా మారిపోయిందన్నారు
- గాంధీజీ పేరు చెప్పుకుని రాజకీయాల చేస్తున్నారని ఆరోపించారు
- గాంధీజీ కన్న కలలను బీజేపీ నిజం చేస్తుందని వెల్లడించారు



02

నిర్మలమ్మ.. ఆదుకుంటుందా?

భిల్లవరి 1న నిర్మలా సీతారామన్ బడ్జెట్ ప్రవేశ పెట్టనుంది

2026-27 ఆర్థిక సంవత్సర బడ్జెట్ పై సర్వత్రా ఉత్సాహం

తెలంగాణ రాష్ట్రం ఈసారి కేంద్రం వైపు ఎంతో ఆశగా చూస్తోంది పెండింగ్‌లో ఉన్న ప్రాజెక్టులకు ఈ సారైనా మోక్షం కలుగుతుందా లేక ఎప్పటిలాగే కేటాయింపుల్లో మొండిచేయి ఎదురవుతుందా తెలంగాణకు సంబంధించిన ప్రతిపాదనలు దస్తాలకి పరిమితం

విశాలభారతి, స్టేట్ బ్యూరో:

రాష్ట్ర ముఖ్యమంత్రి రేవంత్ రెడ్డి, ఉప ముఖ్యమంత్రి భట్టి విక్రమార్కు సహా రాష్ట్ర మంత్రుల బృందం ఇప్పటికే పలుమార్లు ఢిల్లీకి వెళ్లి ప్రధానమంత్రి నరేంద్ర మోదీని, వివిధ శాఖల కేంద్ర మంత్రులను కలిసి వినతి పత్రాలు సమర్పించారు. దాదాపు 50కి పైగా కీలక ప్రాజెక్టుల పెండింగ్ జాబితాను వారి ముందు ఉంచారు. తెలంగాణ పట్ల కేంద్రం సవతి తల్లి ప్రేమ చూపిస్తోందని, రాష్ట్రం నుంచి భారీగా పన్నుల రూపంలో ఆదాయం వెళ్తున్నా, తిరుగు రవాణాలో వాటా మాత్రం ఆరిచిన స్థాయిలో రావడం లేదని రాష్ట్ర ప్రభుత్వం గట్టిగా వాదిస్తోంది. దక్షిణాది రాష్ట్రాల పట్ల కేంద్రం వివక్ష చూపతూ ఉత్తరాది రాష్ట్రాలకు పెద్దపేట వేస్తోందని డిమాండ్ సీఎం భట్టి విక్రమార్కు

ఇటీవల నిర్వహించిన పీబిడెట్ సమావేశంలోనూ తన గళాన్ని వినిపించారు. తెలంగాణ నుంచి వంద రూపాయల పన్ను వెళ్తే, కేంద్రం నుంచి తిరిగి వచ్చేది కేవలం 45 రూపాయలేనని, అదే ఉత్తరాది రాష్ట్రాలకు వందకు మూడు వందలు ఇస్తున్నారని ఆయన గణాంకాలను ప్రస్తావించారు. తెలంగాణ జీవనాడి అయిన పాలమూరురంగారెడ్డి ఎత్తిపోతల పథకానికి జాతీయ హోదా కల్పించాలనే డిమాండ్ విశ్లేషణపడి పెండింగ్‌లోనే ఉంది. ఈ ప్రాజెక్టుకు జాతీయ హోదా కల్పిస్తే రాష్ట్రంపై ఆర్థిక భారం తగ్గి పనులు వేగవంతం అవుతాయని ప్రభుత్వం కోరుతోంది. దీనితో పాటు అత్యంత ప్రతిష్టాత్మకమైన రీజిస్టర్ రింగ్ రోడ్, మూసీ నది పునరుద్ధింప ప్రాజెక్టు వైదరబాద్ మెట్రో రెండు దశ విస్తరణ వంటి

మిగతా 2లో..

దేశ రాజధాని ఢిల్లీ వేదికగా మరోసారి బడ్జెట్ సగారా మోగనుంది. ఫిబ్రవరి 1న తేదీన కేంద్ర ఆర్థిక శాఖ మంత్రి నిర్మలా సీతారామన్ పార్లమెంటులో ప్రవేశపెట్టబోయే 2026-27 ఆర్థిక సంవత్సర బడ్జెట్ పై సర్వత్రా ఉత్సాహం నెలకొంది. ముఖ్యంగా తెలంగాణ రాష్ట్రం ఈసారి కేంద్రం వైపు ఎంతో ఆశగా చూస్తోంది. గత కొన్నేళ్లుగా పెండింగ్‌లో ఉన్న ప్రాజెక్టులకు ఈ సారైనా మోక్షం కలుగుతుందా? లేక ఎప్పటిలాగే కేటాయింపుల్లో మొండిచేయి ఎదురవుతుందా అన్నది ఇప్పుడు రాష్ట్ర రాజకీయాల్లోనూ, ప్రజల్లోనూ హాట్ టాపిక్ గా మారింది. రవాణా, సాగునీరు, విద్య, పరిశ్రమలు ఇలా ఏ రంగాన్ని చూసినా తెలంగాణకు సంబంధించిన ప్రతిపాదనలు కేంద్ర కార్యాలయాల్లో దస్తాలకే పరిమితం కావడం పట్ల రాష్ట్ర ప్రజల్లో అసహనం వ్యక్తమవుతోంది.

ఉత్సాహ విగ్రహాల్లా బీజేపీ ఎంపీలు

కేంద్ర ప్రభుత్వంపై కేటీఆర్ తీవ్ర ఆగ్రహం వ్యక్తం సీరిసిల్లపై బీజేపీ ప్రభుత్వంపై వివక్ష చూపిస్తోందన్నారు మెగా పవర్ లూమ్ క్లస్టర్ విషయంలో జాప్యం చేస్తోంది ఈ విషయంపై కేంద్ర టెక్స్టైల్స్ శాఖకి లేఖ రాశారు ప్రతి ఒక్కరినీ బతిమిలాదామని ప్రస్తావించారు పదేళ్ల అన్యాయానికి ముగింపు పలకాలని డిమాండ్

విశాలభారతి, స్టేట్ బ్యూరో:

కేంద్ర ప్రభుత్వంపై బీఆర్ఎస్ వర్కింగ్ ప్రెసిడెంట్, మాజీ మంత్రి కల్వకుంట్ల తారక రామారావు తీవ్ర ఆగ్రహం వ్యక్తం చేశారు. సీరిసిల్ల మెగా పవర్ లూమ్ క్లస్టర్ మంజూరు విషయంలో కేంద్రంలోని బీజేపీ ప్రభుత్వం ఉద్దేశ పూర్వకంగా జాప్యం చేస్తోందని, వివక్షాపూరితంగా వ్యవహరిస్తోందని ధ్వజమెత్తారు. ఈ విషయంపై కేంద్ర టెక్స్టైల్స్ శాఖ మంత్రి గిరిరాజ్ సింగ్ కి కేటీఆర్ లేఖ రాశారు. ఈ లేఖలో పలు అంశాలను ప్రస్తావించారు. సీరిసిల్లలో 'మెగా పవర్ లూమ్ క్లస్టర్' ఏర్పాటు చేయాలనే డిమాండ్ నిన్ను మొన్నటిది కాదని, గత పదేళ్లుగా దీనిపై తాము నిరంతరాయంగా పోరాడుతున్నామని కేటీఆర్ గుర్తించారు. గతంలో మంత్రిగా, పార్టీ వర్కింగ్ ప్రెసిడెంట్‌గా, సీరిసిల్లా శాసన సభ్యుడిగా కేంద్రానికి అనేక విజ్ఞప్తులు చేశానని తెలిపారు. అయితే ఇప్పటివరకు కేంద్ర ప్రభుత్వం నుంచి ఎటువంటి సానుకూల నిర్ణయానికి రాకపోవడం అన్యాయమని పేర్కొన్నారు. సీరిసిల్ల క్లస్టర్ ఏర్పాటు కోసం గత పదేళ్లలో సుమారు పదిసార్లు కేంద్ర మంత్రులను స్వయంగా కలిసి మెగా

మిగతా 2లో..





షూటింగ్‌లో చేదు అనుభవం

టాలీవుడ్‌తో పాటు సౌత్ ఇండస్ట్రీలో స్టార్ హీరోయిన్‌గా గుర్తింపు తెచ్చుకున్న పూజ హెగ్డే తాజాగా చేసిన వ్యాఖ్యలు సినీ వర్గాల్లో తీవ్ర చర్చకు దారితీస్తున్నాయి. తన కెరీర్ ప్రారంభ దశలో ఎదురైన ఒక చేదు అనుభవాన్ని ఆమె తాజాగా ఓ ఇంటర్వ్యూలో వెల్లడించడంతో, ఈ వ్యవహారం హాట్ టాపిక్‌గా మారింది. ఇంటర్వ్యూలో పూజ హెగ్డే మాట్లాడుతూ, తన కెరీర్ జగినింగ్‌లోనే ఓ భారీ పాన్ ఇండియా సినీమాలో అవకాశం వచ్చిందని తెలిపింది. ఆ ప్రాజెక్ట్ పాన్ ఇండియా స్టార్ హీరోతో ఉండటంతో చాలా ఆనందంగా ఒప్పుకున్నానని చెప్పింది. అయితే షూటింగ్ సమయంలో జరిగిన ఒక సంఘటన తనను తీవ్రంగా కలచివేసిందని పూజ వెల్లడించింది. “ఆ సినీమా షూటింగ్ సమయంలో నా అనుమతి లేకుండానే ఆ హీరో నా క్యారవాన్‌లోకి వచ్చాడు. అప్పటికే అది నాకు చాలా అసౌకర్యంగా అనిపించింది. ఆ తర్వాత అతడు నాతో అసభ్యంగా ప్రవర్తించాడు. ఆ క్షణంలో నాకు ఏమి చేయాలో కూడా అర్థం కాలేదు. చాలా షాక్‌కు గురయ్యాను” అని పూజ చెప్పింది. ఆ పరిస్థితిని తట్టుకోలేకపోయిన తాను సహనం కోల్పోయానని, వెంటనే అతడిని లాగిపెట్టి కొట్టానని పూజ సంచలన వ్యాఖ్యలు చేసింది. “అలా చేయగానే అతడు వెంటనే క్యారవాన్ నుంచి బయటకు వెళ్లిపోయాడు. ఆ తర్వాత అతడితో కలిసి నటించాలనే ఆసక్తి నాకు పూర్తిగా పోయింది. అందుకే నా సీన్స్ ను డూప్ తో షూట్ చేశారు” అని ఆమె వివరించింది. అయితే ఈ ఘటనలో తనతో అసభ్యంగా ప్రవర్తించిన హీరో ఎవరో మాత్రం పూజ హెగ్డే వెల్లడించలేదు. పేరు చెప్పకుండా వదిలేయడంతో, సోషల్ మీడియాలో నెటిజన్లు రకరకాల ఊహాగానాలు చేస్తున్నారు. మహిళా నటులు ఇండస్ట్రీలో ఎదుర్కొనే ఇబ్బందులపై మరోసారి ఈ వ్యాఖ్యలు చర్చను రేపాయి. ఇక ప్రస్తుత సినీమాల విషయానికి వస్తే, పూజ హెగ్డే ప్రస్తుతం దశవతి విజయ్ తో కలిసి ‘జన నాయగన్’ అనే భారీ చిత్రంలో నటిస్తోంది. ఇది విజయ్ చివరి సినీమాగా ప్రచారం జరుగుతుండగా, సంక్రాంతి సీజన్‌లో విడుదల కావాల్సిన ఈ చిత్రం వాయిదా పడింది. కొత్త రిలీజ్ డేట్ పై ఇంకా అధికారిక ప్రకటన రాలేదు. మొత్తంగా, పూజ హెగ్డే చేసిన ఈ వ్యాఖ్యలు.

‘ఆదిత్యం’ షార్ట్ ఫిల్మ్ ను మెచ్చుకున్న రాజన్న

విశాల భారతి, లబ్ధిపూర్వ మెట్ :

సమాజానికి బలమైన, దిశానిర్దేశకమైన సందేశాన్ని అందించే ‘ఆదిత్యం’ షార్ట్ ఫిల్మ్ పై మునుగోడు నియోజకవర్గం శాసనసభ్యులు కోమటిరెడ్డి రాజగోపాల్ రెడ్డి (రాజన్న) ప్రశంసల జల్లు కురిపించారు. సోమవారం రోజు మునుగోడులోని క్యాంపు కార్యాలయం నందు ఆయనను ఆదిత్యం షార్ట్ ఫిల్మ్ చిత్రబృందం మర్యాదపూర్వకంగా కలిసి హోస్టల్ ను ఆవిష్కరించారు. ఈ సందర్భంగా ఎమ్మెల్యే కోమటిరెడ్డి రాజగోపాల్ రెడ్డి మాట్లాడుతూ.. ఆదిత్యం షార్ట్ ఫిల్మ్ లోని కథ, భావోద్వేగాలు, యువతకు ఇచ్చే సందేశం ఎంతో ప్రభావవంతంగా ఉన్నాయని అన్నారు. సమాజంలో యువత ఎదుర్కొంటున్న సమస్యలను ప్రతిబిం

బించేలా చిత్రాన్ని రూపొందించడం అభినందనీయమన్నారు. షార్ట్ ఫిల్మ్ లోని “ఉదయంచరా” అనే పాటను విని ప్రత్యేకంగా స్పందించిన ఆయన, ఆ పాటను రచించిన మద్దిరాల వాసి ఉదయ్ కిరణ్ ను అభినందించారు. సమాజానికి దిశానిర్దేశం చేసే అర్థవంతమైన పాటలు మరెన్నో రావాలని ఆకాంక్ష వ్యక్తం చేశారు. ప్రతి యువకుడు తప్పక చూడాలి, షార్ట్ ఫిల్మ్ గా ఆదిత్యం నిలుస్తుందని పేర్కొన్న రాజగోపాల్ రెడ్డి, “కష్టాలు ఎదురయ్యాయని అక్కడే ఆగిపోకూడదు. అన్ని అడ్డంకులను అధిగమించి ముందుకు సాగాలి. అనుకున్న లక్ష్యాలను చేరుకోవడమే జీవన లక్ష్యంగా పెట్టుకోవాలి. ఆత్మహత్యలు ఎప్పటికీ పరిష్కారం కావు” అంటూ యువతకు స్పష్టమైన సందేశం ఇచ్చారు. ఇలాంటి గొప్ప

సందేశంతో కూడిన షార్ట్ ఫిల్మ్ ను సమాజం ముందుకు తీసుకువచ్చిన తుంగతుర్తి నియోజకవర్గం గుమ్మడవెల్లి గ్రామ నివాసి దర్శకులు పాషా, అనిల్ ను ఆయన ప్రత్యేకంగా అభినందించారు. యువతను ఆలోచింపజేసే సినీమాలు, షార్ట్ ఫిల్మ్ లు మరింతగా రావాలని కోరారు. యువతలో ఆత్మవిశ్వాసం నింపే ‘ఆదిత్యం’ షార్ట్ ఫిల్మ్ ఈ నెల జనవరి 23న విడుదల కానున్నట్లు చిత్రబృందం వెల్లడించింది. తెలంగాణ రాష్ట్ర ప్రజలందరూ ఈ షార్ట్ ఫిల్మ్ ను ఆదరించి సందేశాత్మక చిత్రాలను ప్రోత్సహించాలని ఎమ్మెల్యే పిలుపునిచ్చారు. ఈ కార్యక్రమంలో ఆదిత్యం చలనచిత్ర బృందం తో పాటు నటీనర్తకి ప్రజలు, నాయకులు తదితరులు పాల్గొన్నారు.

